

द्वारकाधीश जो दर्शनु

५७

साई साहिब खे सदां, तीर्थ रटन जी तार ।
 कदहिं बृज अयोध्या कदहीं, कदहीं घुमनि हरिद्वार ॥
 हाणे द्वारिका धाम जी, दिलिबर दिलि कई ।
 कृपा अमड़ि रुकिमणि जी, प्रीतम यादि पई ॥
 आदि कृपा जी दातिड़ी, दातर जितां मिली ।
 वरी वैदर्भी अमड़ि जी, घुमूं गांव गली ॥
 संगति बि घणी सिक सां, देखारियो उत्साहु ।
 समुंद्र जे सवारीअ जो, थियो चित में चाहु ॥
 सिधो सांभाहो करे, चड़िही मंझि जहाज ।
 श्री मीरपुरि महाराजु, पहुतुमि बेट द्वारिका ॥

५८

प्राण वल्लभ प्रीतम अबा !, शोभिया सिन्धु सुखधामु ।
 रोम रोम जहिंजे रमियो, रघुवरु राजारामु ॥
 अलबेलो आशिकु अबलु, कलावन्तु करतारु ।
 दर्दवन्दु दरवेशु आ, दीनबन्धु दातारु ॥
 खालिकु चवां मालिकु चवां, कीन सालिकु चवां सचारु ।
 चालकु चवां जगत जो, या पालकु प्रेम भण्डारु ॥

भक्ति भास्करु सनेह सुधाकरु, रस रत्नाकरु साई ।
 नीह में नीगरु रूप उजागरु, शील जो सागरु साई ॥
 ब्रेट द्वारिका में बाबल मिठे, जदहिं प्रवेशु कयो ।
 दिसी कोटु समुद्र जो, वाह वाह वीर चयो ॥
 जरासिन्धु जे भव खां, हिति लिकिऐं तूं लाल ।
 सुठी जाइ गोल्हे लधइ, निरभउ सदां निहाल ॥
 मसुवाड़ ते घरिड़ो वठी, रहियुमि अची राणो ।
 सागर तट जो सैरु करे, नेही निमाणो ॥
 अठ महल पट राणियुनि जा, साहिब उति दिठा ।
 पर बृज सनेही बाबल खे, लगनि कीअँ मिठा ॥
 मनिड़े में मोहन खे, मिहिणा खूबु दिना ।
 बृज स्वामिणि सनेह में, सदां नेण भिना ॥
 आनन्द सां घुमंदे अबल, दिठो श्री राधा बागु ।
 दर्शन सां दिलिबर जे, उर उमंगियो अनुरागु ॥
 हर्ष सां हाकिमु अबलु, घुमें मंझि गुलिजार ।
 सुन्दरु सुन्दरु फलनि जा, चिमनिड़ा चौधार ॥
 गुदिड़ी करे गुलनि जी, खुरिपे सां खावन्दु ।
 बुधे पखियुनि जूं बोलिड़ियूं, मालिकु मन भावन्दु ॥
 साई चयो हितिड़े अचे, रसिड़ो बृज वारो ।
 गाल्हियूं जिति किथि ज्ञान जूं, हिति नीह जो निज़ारो ॥
 श्री राधा मधुर नाम जो, अद्भुत आ प्रतापु ।
 पहिंजो पाण अन्दर में, उथे अनुरागी आलापु ॥

सभिनी वणनि वलियुनि में, सनेह सुगन्धि छाई ।
 पखी बि चवनि प्रीति सां, जै कीरति ज़ाई ॥
 श्री वृषभानु जी लादुली, गौलोक उजारी ।
 प्राणेश्वरी श्री कृष्ण जी, स्वामिनि सुकुमारी ॥
 अमड़ि पुछियो तद्रहिं अदब सां, साहिब समुझायो ।
 बृज स्वामिनि जो बागिड़ो, हितिड़े कीअँ आयो ॥
 साईअ चयो सनेह सां, बुधु कथा कुरिब भरी ।
 मथुरा खां आयो हिते, जदहीं कृष्णु हरी ॥
 देव कारिज में ब्रधिजी, दिलिड़ी दृढु कई ।
 पर पल पल में श्री प्रिया जी, प्रीतिड़ी यादि पर्ई ॥
 पोइ श्री राधा नाम सां, हीउ बागिड़ो बणायो ।
 हर हर अची हुब सां, हिति चित खे बहिलायो ॥
 सदां प्रेम जे राज में, जुगल धणियुनि मेलो ।
 अहिलादनि श्री स्वामिनी, पिया आनन्दु अलबेलो ॥
 इन्हीअ करे हिन भूमि मां, अचे बृज जो स्वादु ।
 यादिगिरी जुगल जी, दिए दिव्य उन्मादु ॥
 इऐं विखंह करे रस भरी, घरिड़े में आया ।
 सदां लाया सजाया, साई साहिब सनेह जा ॥

५६

ब्रेट द्वारिका में रही, कई गोमतीअ जी तियारी ।
 साहिबनि कई संगति सां, मोटर जी सुवारी ॥
 लारी लालन जी हली, करे लुर मां ललिकारुं ।

परे खां पखियुनि जूं, बुधाऊं पुकारूं ॥
 तितिर पिया तंवारीनि, कनैया कनैया ।
 पखी भी पुकारीनि, कनैया कनैया ॥
 जणु ध्याईनि दिलिबर खे, करे तालिब तंवारूं ।
 या दियनि द्वारकाधीश खे, मुहबती मयारूं ॥
 साईअ खे प्यारो लगो, पखियुनि जो परिलाउ ।
 कदम्ब तमालनि छांव में, दिठो सुन्दरु तलाउ ॥
 मालिक पुछियो मिस्तरीअ खां, कहिड़ो सरोवरु सुन्दरु ।
 चयाई गोपी तलाउ आ, हिति गोपियुनि रास मन्दिरु ॥
 हिकु नामु बुधाऊं गोपियुनि जो, बियो दिठा कदम्ब तमाल ।
 टियों नचनि पया मोरिड़ा, चोथां गायुनि सांणु ग्वाल ॥
 पंजो पाणी पियनि तलाव मां, जीअं नन्दगांव जा बाल ।
 बृज भाषा जा पाण में, बालिनि वचन रसाल ॥
 मोटरु झलाए मालिक मिठा, बृज जे भाव भिना ।
 वन्दनु करे बृजभूमि खे, ग्वालनि माल दिना ॥
 वेठमि तलाव तीर ते, कुंज कदम्ब जी छांव ।
 पखियुनि मधुरी लाति में, बुधनि युगल जा नांव ॥
 सचु पचु साहिब खे मिल्यो, बृज बनिड़े जो स्वादु ।
 आनन्दु ऐं अहिलादु, साईं अमड़ि जे गोद में ॥

६०

सनेह निधि साहिब मिठा, आया द्वारिका धाम ।
 धन्यु पुरी परमेश्वरी, सभु लोकनि अभिराम ॥

आजियां आनन्द कन्द जी, कई घणे अनुराग ।
 साईअ जे चरणनि वसे, सुख सम्पति सौभाग ॥
 भाग्यवानु बाबलु मिठो, सर्व कला समर्थु ।
 रुह्दु ऐं सर्वज्ञु आ, दिए हीणनि खे हथु ॥
 वीरु विनोदी विरिह प्रिय, वसे विरुंह वणिकार ।
 मधुर मूर्ति मुखिड़े मणिया, मैगसिचन्द्र मनठार ॥
 रहण लाइ रांझन खे, मिल्यो घरु सुन्दरु ।
 उन में रहियो अनुराग सां, साई सुख मन्दिरु ॥
 भरिसाई छमि छमि करिनि, सागर जूं छोलियूं ।
 जणु सत्संग सुहाग खे, दियनि लिव लोलियूं ॥
 जिते रहे जानिबु अबलु, सा भूमिड़ी भाग भरी ।
 दर्शन सां दिलिदार जे, जड़ चेतन दिलि ठरी ॥
 साई मिठा हाणे हलिया, द्वारिकाधीश दरबार ।
 मिठायुनि थाल्ह हथनि में, सुन्दर गुलिङनि हार ॥
 दास बि हलिया दिलि सां, लगी लालन लार ।
 आया ठाकुर महल में, हिंयड़े हर्ष अपार ॥
 बंदूकूं खणी हथनि में, बीठा दरड़े ते दरिबान ।
 तिति वन्दनु करे अगिते हलिया, साई शील निधान ॥
 साहिब दिठो सज धज सां, यदुकुल जो सरदारु ।
 शंख चक्र गदा पद्म सां, शोभे थी सरिकार ॥
 भट्ट बन्दी जनु गानु कनि, उस्तति विविध प्रकार ।
 गीता पड़हनि गद् गद् थी, करे मिठी ललिकार ॥

के नचनि गाइनि के, के करिनि नाम पुकार ।
 के आर्त थी अरदास कनि, के गाईनि मंगलाचार ॥
 सभिनी जा सद्रिड़ा सुणे, द्वारिकाधीश दिलदारु ।
 किनि हिंयारी वठे हुब सां, किनि द्रांणु दिए दातारु ॥
 किनि ज्ञान मुक्ति जो दानु दिए, किनि ब्रख्शे भगति भण्डारु ।
 जहिंजी जहिड़ी भावना, तहिं तहिड़ो थिए दीदारु ॥
 के के अची कुरिब भरिया, खणी बलाऊं चवनि बलिहारु ।
 के महिमा गाईनि मालिक जी, के चवनि जै जैकारु ॥
 इहे आनन्द चोज़ दिसंदा अचनि, सिन्धुड़ीअ जा सींगार ।
 द्रन्डिड़े जियां धरणीअ जे, जानिब कयो जुहारु ॥
 हथिड़ा जोड़े हुब सां, कई कोकिलि किलकार ।
 जै जै द्वारिका जा धणी, जै वसुदेव कुमार ॥
 जै वैदर्भीअ वरिड़ा, जै रांझन रिझवार ।
 जै जै यदुकुल लादुला, पाण्डव प्राणाधार ॥
 जै जै पार्थ सारथी, रण भूमीअ रखवार ।
 रक्षा करण सन्तनि जी, लाहिण भूमीअ भारु ॥
 जुग जुग में जाहिरु थिएं, अलख वठी अवितार ।
 परदेसिणि आई प्रीति सां, दानी तो दरबार ॥
 पार्थिविचन्द्र पद पद्म जो, दे पूरणु प्रीति प्यारु ।
 महबत जे मालीअ जो, तूं मालिकु आं मुखितियारु ॥
 अधीननि खे अद्रण जो, तोखे असुल खां अखितियारु ।
 श्री सिय रघुवीर सनेह जो, थिए सरसु संचारु ॥

जाहिरु आहे जगत में, जसु सुधामे यार ।
 पंचालीअ जी पति रखियइ, सांवल सिरजण हार ॥
 छिलिका खाधइ विदुर जा, प्रीति ते परिचणहार ।
 गरीबि श्रीखण्डि गदिजी, कयूं वंदन वारों वार ॥
 वैदियलि जी वणिकार, शल निमाणियुनि नसीबु थिए ।

६१

उस्तति करे अदब सां, फूल माल्हां पहिराई ।
 भोग लगायों भाव सां, थियो प्रसन्नु यदुराई ॥
 मन वांछित वरदानु देई, कयो साईअ जो सन्मानु ।
 अदियूं आदि जुगादि खां, भक्तनि वसि भगवानु ॥
 उन महल साहिबनि वटि, आयो पण्डो पूजारी ।
 चयो ठाकुर पद स्पर्श कयो, साई सुखकारी ॥
 सवा रुपयो भेटा लग, चरण स्पर्श लाइ ।
 सभु कामना पूरणु करे, प्रभू थिए सहाइ ॥
 साईअ चयो पण्डे खे, इहो लोभु न करि भाई ।
 महिमा घटायो मालिक जी, करे पेसनि कमाई ॥
 भव अदब श्रद्धा में, वधे तेज प्रतापु ।
 सुखु चाहियो साहिब जो, जपे नाम जो जापु ॥
 धनु चाहींनि धणी छदे, त धनु धणी कीन मिले ।
 जे धणी चाहींनि दिलि सां, तिनि जो भागु खुले ॥
 सेवा करियो साहिब जी, सच्चीअ श्रद्धा सांगु ।
 सुख सम्पति सभु अडण में, पेही ईदव पाण ॥

वचन बाबल वीर जा, वणिया पूजारी ।
 धन्यवादु कयो दिलि सां, मजी हितकारी ॥
 पान ब्रीड़ो प्रसाद जो, ऐं अतुरु मिठाई ।
 पूजारीअ दिनो प्रीति सां, साईं अ सुखदाई ॥
 इऐं रोजु अचनि दरिबारि में, दर्शनु कनि दिलि सांगु ।
 आहेंमि प्रीतमु पाण, पर सांगु कयो सत्पुरुष जो ॥

६२

कीरति करुणा सिन्धु जी, आहे अगम अथाह ।
 प्राप्त थिए उन्हनि खे, जिनि खे चरणनि चाह ॥
 तात मात स्वामी सखा, जिनि जो श्री गुरुदेवु ।
 से कीरति कनि कर्तार जी, मेटे सभु अहं मेवु ॥
 गुण निधान जे गुणनि जो, केरु करे विस्तारु ।
 सिफति सतिगुर देव जी, साराहे सिरजणहारु ॥
 मालिक मीरपुरि घोट जी, इहो सहज सुभाउ ।
 कहें खे विछोडींनि कीनकी, कनि मिलाए आदुरु भाउ ॥
 खुरिपे खेल में ब्राह्मं ते, विहे मखियुनि जोड़ो ।
 साहिब झलींनि हथिड़ो, मतां थिएनि विछोड़ो ॥
 नांग नागिणी पाण में, नची करिनि कतोलु ।
 तिनि जी रस रक्षा करे, साईं ढकण ढोलु ॥
 दास दिलिबर जा दादुला, डोड़नि दिसण लाइ ।
 त साईं चवनि मतां वजो, दिसी रीझे थो रघुराइ ॥
 कथा में बि बिरिह जो, अचे जे प्रसंगु ।

उते बि मधुर मिलण जो, मन में उथे उमंगु ॥
 विछोड़े या दुख में, कथा रखनि कीन ।
 मिलाए मधुर आनन्द सां, थियनि रसिड़े में लीन ॥
 चित्र में बि हेखिलो, कहिं साहिबु कीन छदे ।
 हिक्कु न बियो सरूपिड़ो, दियनि विन्दुर लाइ गदे ॥
 जीअें रघुवर जे राज में, मिल्या रहनि जोड़ा ।
 तीअें साईअ बि शरणि पियनि जा, कटिया विछोड़ा ॥
 बालक पाणीअ थाल्ह में, अचनि मछियूं फासाए ।
 देखारीनि दातार खे, घणो हर्षु वधाए ॥
 साई चवनि सनेह सां, वजी जल में पुजायो ।
 मछुलीअ खे महिबूब सां, सेघु त मिलायो ॥
 सिकंदनि खे सजण खां, कदहीं न विछोड़ियो ।
 जलिड़े सां जोड़ियो, मछियुनि दिलि अछियुनि खे ॥

••• •

•••

••

•